

# كورلا ۋە قارا شەھەردىكى بىر قىسىم يەر

## ناملىرى توغرىسىدا

مەھمۇتجان ناسىم

### 1. كورلا دېگەن نام توغرىسىدا

كورلا بايىنغولىن موڭغۇل ئاپتونوم ئوبلاستىغا قاراشلىق بىر شەھەر، بۇ شەھەردە 44 مىڭ 392 ئائىلە، 192 مىڭ 270 نوپۇس بار.

كورلا دېگەن بۇ نامنىڭ قاچان، قانداق سەۋەبلەر بىلەن ئۆزىگە خاس جۇغراپىيىلىك ئالاھىدىلىككە ئىگە نام بولۇپ قالغانلىقى ھەققىدە ئوخشىغان كۆز قاراشلار بار. مەن بۇ ماقالەمدە ئۆز قارىشىمنى ئوتتۇرىغا قويۇپ ئۆتەيەن.

ئىنسانلار تەبىئەت دۇنياسىدا ياشايدۇ، ھامان تەبىئەت بىلەن كۈرەش قىلىدۇ. كۈرەش ۋە ئىشلەپچىقىرىش جەريانىدا ئۆزى تۇرۇشلۇق يەر - ماكان، ئىشلەتكەن قورال - سايمان، يۈز بېرىپ تۇرغان تەبىئەت ھادىسىلىرىگە بەلگىلىك تارىخىي شارائىت ئاستىدا ئۆزىگە خاس ياكى ئومۇمىي نام قويىدۇ. بولۇپمۇ يەر - جايلارنىڭ ناملىرى شۇ جايلارنىڭ جۇغراپىيىلىك كۆرۈنۈشى، ئىقتىسادىي ئەھۋالى، مەنزىرىسى، شەكلى، رەڭگى، مەلۇم خۇسۇسىيەتلىرىگە قاراپ قويىلىدۇ. بەزىدە ئۆتمۈشنىڭ ھۆكۈمران تەبىئەتلىرىدىن بولغان پادىشاھ، خان، خانزادە، بەلگىلەرنىڭ ناملىرى ياكى ئاتاقلىق خەلقپەرۋەر زاتلار، قەھرىمانلار، داھىلارنىڭ ئىسىملىرى شۇ جايلارنىڭ نامى قىلىنىدۇ، بۇنداق ئەھۋال دۇنيادا كۆپ ئۇچرايدۇ. مەسىلەن، «ئامېرىكا» - XV ئەسىردە ئامېرىكا قېتىۋېتىشىنى تاپقان كولومبوسنىڭ نامىدىن، «لېنىنگراد» ۋ. ئې. لېنىننىڭ نامىدىن كەلگەن.

يەر - جايلارنىڭ ناملىرى ۋە ئۇلارنىڭ مەنبەسىنى تەتقىق قىلىش مىللەت تەتقىقاتى خىزمىتىدە مۇھىم ئەھمىيەتكە ئىگە. مىللىي تىل - يېزىقتىكى ماتېرىياللاردا بەزى جايلارنىڭ ناملىرى توغرىسىدا تەپسىلىي مەلۇمات بېرىلمىگەچكە، ئۇلارنىڭ مەنبەسىنى ئايدىڭلاشتۇرۇشتا قىيىنچىلىق تۇغۇلماقتا. شۇڭا ئۇ ناملارنىڭ مەنبەسى ئۈستىدە داۋاملىق چۇڭقۇر ئىزدىنىشكە توغرا كېلىدۇ. ئەلۋەتتە، شىنجاڭدا نۇرغۇن شەھەر، ناھىيە، يېزىلارنىڭ ناملىرى تولاراق جۇغراپىيىلىك كۆرۈنۈشىگە قاراپ قويۇلغان. ھازىر «كورلا» دېگەن نامنىڭ مەنبەسى توغرىسىدا تۆۋەندىكىدەك تۆت خىل كۆز قاراش بار:

1. كورلا — كەلە، كۆكلە سۆزدىن كېلىپ چىققان دېگەن قاراش؛
  2. كورلا — كۆللەر سۆزدىن كېلىپ چىققان دېگەن قاراش؛
  3. كورلا — كويلا (ئويمان يەر) سۆزدىن كېلىپ چىققان دېگەن قاراش؛
  4. كورلا — كىڭەت، كاۋلى، كورلا سۆزدىن كېلىپ چىققان دېگەن قاراش.
- 1- خىل قاراشتىكىلەر: كەلە (كەلە) ئەرەبچە سۆز بولۇپ، سۈرە دېگەن سۆزدىن كەلگەن، ئۇ كۆزگە سۈرتۈدىغان سۈرەمگە ئوخشاش ياكى تۇتىماغا ئوخشاش شەھەر دېگەن كۆچمە مەنىنى بىلدۈرىدۇ دەپ قارايدۇ. يەنە بەزىلەر «كۆكلە» دېگەن مەنىنى بىلدۈرىدۇ، دەپ ھېسابلايدۇ. چۈنكى، كورلا يېرىنىڭ مۇنبەتلىكى، گۈزەللىكى، باغراش كۆلىدىن ئېقىپ چىققان سۈزۈك سۈيى، يەر ئاستى بايلىقى، شۇنىڭدەك زامان-زامانلاردىن تارتىپ مەشھۇر تۆمۈر قايقا دەپ نام چىققان باشئەگمىنىڭ كورلىدا بولغانلىقى، تاھىر-زۆھرەنىڭ قەبرىسى باشئەگم تېغى (قالقا مازىرىم تېغى) دا بولغانلىقى، «تاغ سارىخان»، «قالقا مازىرىم»، «كۆنچى مازىرىم»، «تۆم شەيدۇللا مازىرىم» قاتارلىق تارىخىي خارەكتېرلىك ئورۇنلارنىڭ كورلىدا بولغانلىقى، كورلا خەلقىنىڭ ئادەمگەرچملىكى ۋە مەھماندوستلۇقى، ئاشلىقنىڭ بولۇپمۇ گۈرۈچنىڭ موللىقى، ھەر خىل مېۋە-چېۋىلىرى، بولۇپمۇ نەشپۈتمىنىڭ تاتلىق-خوشپۇراقلىقى بىلەن مەشھۇر.
- 1- خىل قاراشتىكىلەر بۇنى ئۆزلىرىنىڭ قارىشىنىڭ ۋاسىتىلىق پاكىتلىرى قاتارىدا تىلغا ئالدى.

كەلە دېگەن بۇ نام 1934-يىلى كورلىدا ناھىيىلىك ئۇيغۇر ئۇيۇشما قۇرۇلغان چاغدا، كورلا ناھىيىسىنىڭ نامىنى ئۇيۇشمىنىڭ ۋەتەنچىسىغا قانداق يېزىش توغرىسىدا ئېلىپ بېرىلغان مۇزاكىرىدىن كېيىن بېكىتىلگەن.

2- خىل قاراشتىكىلەر: باغراش كۆلىدىن كۆنچى دەرياسىغا ئېقىپ چىققان سۇ كورلا شەھىرىنىڭ قاپ ئوتتۇرىسىدىن ئۆتۈپ بوتىخو چوڭ كۆلىنى ھاسىل قىلىدۇ. لېكىن ئەينى زاماندا سۇنىڭ بىر قىسمى ئارقىغا قايتىپ، نۇرغۇن كىچىك كۆلچەكلەرنى ھاسىل قىلغان. شۇڭا كورلا «كۆللەر شەھىرى» دەپ ئاتالغان دەپ ھېسابلايدۇ.

1881- يىلىدىن بۇرۇن كورلا شەھىرىنىڭ قاپ ئوتتۇرىسىدىن كېسىپ ئۆتمىدىغان كۆنچى دەرياسى ھازىرقىدىن ئۇزۇن، سۈيى كۆپ ئىدى. تىمكەچنىڭ بىر قىسمى بولغان تۈگمە نېپىشى يىپ بازىرى، ساي مەھەللىسى، كۆنچى مەھەللىسى، توقايلىق قاتارلىق جايلار ۋە ھازىرقى تۆمۈرچىلىك كوپىراتىۋى، ئوبلاستلىق 1- ئوتتۇرا مەكتەپ قاتارلىق ئورۇنلار ئەسلىدە ئاساسەن كۆل ياكى زەيلىك ئىدى.

3- خىل قاراشتىكىلەر: كورلىنىڭ ئەسلىدىكى ئىسمى «كورلا» بولماستىن، «كويلا» (ئويما يەر) ئىدى، تاشدەن، باششەگم، كورلىنىڭ بازار ئىچىدىن ئېگىز بولغاچقا، باغراش كۆلىدىن ئېقىپ چىققان كۆنچى دەرياسى تۆۋەنگە قاراپ تېز ئاققانلىقى ئۈچۈن دەريا سۈيىنىڭ كۈچى تۆت تۈپ تېرىك، خەزىنە، ئاقتاش، سايباغ قاتارلىق جايلارنى كولاپ كەتكەن. شۇڭا بۇرۇنقىلار كور-لىنىڭ نامىنى «كويلا» دەپ ئاتىغان، تەلدا تاۋۇشلارنىڭ ئالمىشىشى بىلەن «كورلا» دەپ ئۆزلەشكەن دەپ قارايدۇ. «تۈركىي تىللار دىۋانى» دەمۇ «كويلا» دەريا ئېغىزى» دەپ كۆرسىتىدۇ. («دىۋان» III توم، 599-بەت).

4- خىل قاراشتىكىلەر: «كولا» موڭغۇلچە سۆز، لاما دىنىدىكى راھىبلار ئىبادەت ۋاقتىدا ئىشلىتىدىغان، ئايلىندۇرسا ئاۋاز چىقىرىدىغان بىر خىل ياغاچتىن ياسالغان قورالنى «كوردى» دەيدۇ. «كورلا» ئەنە شۇ «كوردى» سۆزىدىن ئۆزگەرگەن دەپ قارايدۇ. «تۈركىي تىللار دىۋانى» دا «كىگوت ئۇيغۇر چېگرىسىدىكى بىر شەھەرنىڭ نامى» دەپ ئىزاھلايدۇ. ھازىر كىگوت نىڭ قايسى جاي ئىكەنلىكى توغرىسىدا ھەر خىل كۆز قاراشلار بار. «دىۋان» دا يەنە «يۇلتۇز كۆل» نى كۇچا بىلەن كىگوت چېگرىسىدىكى بىر كۆل نىڭ نامى» دەپ ئىزاھلايدۇ. قاراخانىلار بىلەن ئىدىقۇت ئۇيغۇرلىرىنىڭ چېگرىسى «قارا شەھەر دەرياسى» نى پاسىل قىلغان، دەريانىڭ ئۈرۈمچى تەرەپتىكى قىرغىقى قارا شەھەرگە، دەريانىڭ يەنە بىر قىرغىقى كىجونا (كورلا) قاراخانىلارغا تەۋە بولغان بولۇشى مۇمكىن. «دىۋان» دا يەنە «ئاراموت قەبىلىسىمۇ مۇكىگوت يېنىدا» دېيىلگەن. مەھمۇت قەشقىرىمۇ ئۆزىنىڭ ئۇيغۇر شەھەرگە ئۆتۈش يولىدا كىگوت يېنىدىكى خەلقلەر ئارىسىدا مېھمان بولغانلىقىنى بايان قىلىدۇ.

2. قارا شەھەرنىڭ نامى توغرىسىدا

قارا شەھەرنىڭ خەنزۇچە نامى «焉普» بولۇپ، ئۇ بۇرۇن «كەنجى» ئوقۇلغان ھەمدە «كەڭكەنت» دېگەن مەنىنى بىلدۈرگەن، «تۈركىي تىللار دىۋانى» دا ئۇيغۇر سۆزى «... بۇ ئەلدە بەش شەھەر بار. ئۇنىڭ خەلقى ئەڭ ئەشەددىي كاپىرلار، ئەڭ ئۇستا مەرگەنلەردۇر. بۇ شەھەرلەر سۇلىسى (بۇنى زۇلقەرەينى سالدۇرغان)، قوچو، جانبالىق، بەشبالىق، يېڭىبالىق» دەپ ئىزاھلانغان. بەزىلەر يۇقىرىدا ئىيتىملىغان سۇلىسىنى قارا شەھەر دەپ ھېسابلايدۇ. «كورلا» ئاتالغۇسى ھەققىدە يەنە مۇنداقمۇ ئىزاھ بار، مەسىلەن «تۈركىي تىللار دىۋانى» دا «كاۋلىسى — كويلا. دەريا ئېغىزى» دەپ ئىزاھلانغان. ئىدرەبچە قائىدىدە بويىچە «ئەبىسى» دەپ

پېزىلىق ۋە ئىسپات دەپ ئوقۇلغانغا ئوخشاش، «كاۋالا» سۆزى «كاۋالا» ۋە «كورا» سۆزىدىن ئىبارەتتۇر. شۇڭا «كورا» ئاتالغۇسى مەھسۇت قەشقەرى كۆرسەتكەن «كاۋالى - كاۋالا» سۆزلىرىدىن ۋاقىتنىڭ ئۆتۈشى بىلەن «كويلا، كورا» غا ئۆزگەرگەن بولۇشى مۇمكىن.

### 3. لوپنۇرنىڭ نامى ئوغرىسىدا

لوپنۇرنىڭ خەنزۇچە ئىسمى «يۈلى» دېيىلمدۇ. بۇ ئىسىمنىڭ قايسى تىلغا مەنسۇپ، قانداق مەنىدە ئىكەنلىكى ھېلىغىچە نامەلۇم. «خەن سۇلالىسى تارىخى. غەربىي رايون تەزكىرىسى» دە «يۈلى دۆلىتىنىڭ خانى يۈلى شەھىرىدە تۇرىدۇ. 1 مىڭ 200 تۇتۇنى، 9 مىڭ 600 نوپۇسى، 2 مىڭ ئەسكىرى بار» دېيىلگەن. بەزىلەر «يۈلى» نى قارا شەھەرگە يېقىن جايدا دەپ قارايدۇ. 1898 - يىلى لوپنۇر ناھىيىسىگە «شىنپىڭ 新平» ناھىيىسى دەپ نام بېرىلگەن. 1914 - يىلى «يۈلى» دېگەن نامى ئەسلىگە كەلتۈرۈلگەن.

شىنجاڭدا ئىككى تۇرپان، ئىككى لوپ بار: بىرى، كونا تۇرپان (قوچو)، يەنە بىرى، قارا شەھەر، كورا ئەتراپىدىكى «لوپ»، «لوپنۇر» سۆزىدىكى «لوپ» ئاتالغۇسىنىڭ ئېتىمولوگىيىسى ئېنىق ئەمەس. لوپ ناھىيىسىدىكى سانپۇلا، لاس كويلا، زاڭگۇي، ھاڭگۇي، دادالامپۇر يېزىلىرىنىڭ ئاتىلىشىغا قاراپ «لوپ» سۆزىمۇ قەدىمكى ساك تىلى بولسا كېرەك دېيىش مۇمكىن. «لوپنۇر» ئاتالغۇسىدىكى «نۇر» سۆزى قەدىمكى ۋە ھازىرقى زامان موڭغۇل تىلىدا «كۆل» دېگەن مەنىنى بىلدۈرىدۇ. شۇڭا موڭغۇل تىلىدا چىڭخەينى «كۆكنۇر» سايرام كۆلىنى «سارامنۇر» دەپ ئاتايدۇ. بەزىلەر قوچو - كونا تۇرپاندىن بىر بۆلۈم كۆچمەنلەر ئۆچكە كېلىپ ئولتۇراقلاشقانلىقى ئۈچۈن «ئۈچىنىڭ تۇرپانى» (ئۈچتۇرپان) دەپ ئاتالغىنىغا قارىغاندا، بىر بۆلۈم كىشىلەر خوتەن لوپتەن كۆچۈپ كېلىپ ئولتۇراقلاشقانلىقىدىن «لوپ» دەپ ئاتالغان بولۇشى مۇمكىن دەپ قارايدۇ. «لوپنۇر» ئاتالغۇسى «تۈركىي تىللار دىۋانى» دا تىلغا ئېلىنمىغان. بۇنىڭدىن XI ئەسىرلەردە بۇنداق ئاتالغۇ بولمىغان دېيىش مۇمكىن. «دىۋان» دا «دېۋلتۇز كۆل» بۇ كۇچا بىلەن كىمكوت ۋە ئۇيغۇر چېگرىسىدىكى بىر كۆلنىڭ ئېتىسى. «ئايكۆل» بۇ ئۆچكە يېقىن بىر يەرنىڭ ئېتىسى. دەرەند كۆل، بۇ ئىككى ئوكۇز» چېگرىسىدىكى بىر كۆلنىڭ ئېتىسى. بۇ كۆللەردىن ھەر - ھەر يېرىنىڭ ئەتراپى قىرىق ياكى ئوتتۇز پەرسەخ كېلىدۇ. تۈرلۈك شەھەرلەردە مۇنداق كۆللەر كۆپ. مەن پەقەت ئىسلام شەھەرلىرىدىكى كۆللەر -

